

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 11-01-2026

సమయం : 6.45 గంటలు

ముఖ్యాంశాలు

1. ప్రధాన మంత్రి నరేంద్ర మోదీ గుజరాత్ లోని సోమనాథ్ లో ఈ రోజు జరిగే శౌర్య యాత్రలో పాల్గొననున్నారు.
2. విద్యార్థుల్లో నైతిక విలువలు పెంచేందుకు ప్రభుత్వం కృషి చేస్తోందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు పేర్కొన్నారు.
3. దేశ ఆర్థిక వ్యవస్థలో విశాఖపట్నం కీలకపాత్ర పోషిస్తోందని కేంద్ర పోర్టులు, నౌకాయాన శాఖ మంత్రి సర్బానంద సోనోవాల్ తెలిపారు.
4. ప్రభుత్వ సంక్షేమ పథకాలు అర్జులైన ప్రతి ఒక్కరికీ చేరేలా అధికారులు సమన్వయంతో పనిచేయాలని ఆంధ్రప్రదేశ్ మంత్రి కొండపల్లి శ్రీనివాస్ సూచించారు.
5. సంక్రాంతి పండుగకు సొంత గ్రామాలకు వెళ్లే వారికి ట్రాఫిక్ సమస్యలు లేకుండా అన్ని చర్యలు చేపట్టినట్లు తెలంగాణా మంత్రి కోమటిరెడ్డి వెంకట రెడ్డి చెప్పారు.

=====

ప్రధాన మంత్రి నరేంద్ర మోదీ గుజరాత్ పర్యటనలో భాగంగా సోమనాథ్ లో ఈ రోజు జరిగే శౌర్య యాత్రలో పాల్గొననున్నారు. ఉదయం సోమనాథ్ ఆలయంలో ప్రత్యేక పూజలు నిర్వహిస్తారు. అనంతరం స్వాభిమాన్ పర్వ ఉత్సవంలో పాల్గొంటారు. అక్కడి నుంచి రాజ్ కోట్ చేరుకుని గుజరాత్ వైబ్రెంట్ ప్రాంతీయ సదస్సును ప్రారంభించనున్నారు. మూడు రోజుల పర్యటన కోసం ఆయన నిన్న సోమనాథ్ కు చేరుకున్నారు. అనంతరం అక్కడి శివాలయంలో నిర్వహించిన 'ఓంకార్ మంత్ర' సామూహిక ఆలాపనలో ప్రధాన మంత్రి పాల్గొన్నారు. మూడు వేల డ్రోన్లతో ఆలయ చరిత్రపై నిర్వహించిన డ్రోన్ షోను ఆయన తిలకించారు.

విద్యార్థుల్లో నైతిక విలువలు పెంచేందుకు ప్రభుత్వం కృషి చేస్తోందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు పేర్కొన్నారు. విజయవాడలోని ఒక విద్యా సంస్థ స్వర్ణోత్సవ వేడుకల్లో పాల్గొన్న ముఖ్యమంత్రి మాట్లాడుతూ.. ప్రైవేటు రంగంలో ప్రతిష్ఠాత్మక యూనివర్సిటీలు అమరావతిలో ఉన్నాయన్నారు. గతంలో ఐటీని ప్రోత్సహించామని, ఇప్పుడు ఏఐ, క్వాంటంను ప్రోత్సహిస్తున్నామని చెప్పారు. విశాఖపట్నం డేటా హబ్ గా మారనుందని పేర్కొంటూ..

..వాయిస్.. 30 సెకన్లు

దేశ ఆర్థిక వ్యవస్థలో విశాఖపట్నం కీలకపాత్ర పోషిస్తోందని కేంద్ర పోర్టులు, నౌకాయాన శాఖ మంత్రి సర్బానంద సోనోవాల్ పేర్కొన్నారు. విశాఖపట్నంలో జరుగుతున్న లైట్ హౌస్ ఫెస్టివల్ ముగింపు కార్యక్రమంలో కేంద్ర సహాయ మంత్రి సురేష్ గోపాల్ కలిసి ఆయన నిన్న పాల్గొన్నారు. ఈ సందర్భంగా కేంద్ర మంత్రి మాట్లాడుతూ.. జాతీయ లైట్ హౌస్ ఫెస్టివల్ కు విశాఖపట్నం ప్రజలు అందించిన మద్దతు మరువలేనిదన్నారు.

సంక్రాంతి పండుగకు తెలంగాణలోని హైదరాబాద్ నుండి సొంత గ్రామాలకు వెళ్లే వారికి ట్రాఫిక్ సమస్యలు లేకుండా అన్ని చర్యలు చేపట్టినట్లు తెలంగాణ రాష్ట్ర రోడ్లు భవనాల శాఖ మంత్రి కోమటిరెడ్డి వెంకట రెడ్డి పేర్కొన్నారు. ట్రాఫిక్ జామ్ కాకుండా అన్ని ఏర్పాట్లు చేసినట్లు తెలిపారు. హైదరాబాద్ లో ఆయన నిన్న పాత్రికేయులతో మాట్లాడుతూ..

..వాయిస్..30 సెకన్లు

మరోవైపు ఆంధ్రప్రదేశ్ పరిధిలో టోల్ గేట్ల వద్ద ట్రాఫిక్ సమస్య తలెత్తకుండా చూడాలని రోడ్లు, భవనాల శాఖ మంత్రి బీసీ జనార్దన్ రెడ్డి అధికారులను ఆదేశించారు. సంక్రాంతి పండుగకు హైదరాబాద్ నుంచి వచ్చే ప్రయాణికులకు టోల్ గేట్ల వద్ద ఎక్కువ సమయం నిరీక్షించకుండా ఉండేలా తగిన జాగ్రత్తలు తీసుకోవాలని జాతీయ రహదారుల సంస్థ అధికారులను ఆదేశించారు.

పేద ప్రజలకు ఉపాధి కల్పన, గ్రామీణ ప్రాంతాల అభివృద్ధి లక్ష్యంగా వికసిత భారత్ గ్యారంటీ ఫర్ రోజ్ గార్ అండ్ అజీవికా మిషన్ పథకాన్ని కేంద్ర ప్రభుత్వం ప్రవేశపెట్టిందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు పేర్కొన్నారు. ఈ పథకంపై ప్రజలకు, లబ్ధిదారులకు అవగాహన కల్పించేలా కార్యాచరణ సిద్ధం చేయాలని ముఖ్యమంత్రి సూచించారు. గుంటూరు జిల్లా ఉండవల్లిలోని క్యాంపు కార్యాలయంలో బీజేపీ రాష్ట్ర అధ్యక్షుడు పివిఎన్ మాధవ్, జనసేన పార్టీ ముఖ్య నాయకులు, మంత్రి కందుల దుర్గేష్ లతో భేటీ అయ్యారు. ఈ భేటీలో కొత్త పథకంతో రాష్ట్రానికి, పేదలకు జరిగే మేలు, తదితర అంశాలపై చర్చించారు. కొత్త మార్గదర్శకాలతో గతంలో కంటే 25 రోజులు ఎక్కువగా పేదలకు ఉపాధి కల్పించేందుకు అవకాశం లభించిందని ముఖ్యమంత్రి తెలిపారు.

ప్రభుత్వ సంక్షేమ పథకాలు అర్జులైన ప్రతి ఒక్కరికీ చేరేలా అధికారులు సమన్వయంతో పనిచేయాలని ఆంధ్రప్రదేశ్ గ్రామీణ పేదరిక నిర్మూలన శాఖ మంత్రి కొండపల్లి శ్రీనివాస్ సూచించారు. విజయనగరం జిల్లా గంట్యాడ డి.కే.పర్తి గ్రామంలో వివిధ అభివృద్ధి, సంక్షేమ పథకాలను మంత్రి నిన్న ప్రారంభించారు. ఈ సందర్భంగా ఐసిడిఎస్ ఆధ్వర్యంలో గర్భిణుకు సీమంతాలు నిర్వహించారు. కోటారుబిల్లిలో అంగన్ వాడీలకు 5జీ ఫోన్లు పంపిణీ చేశారు. అనంతరం మంత్రి మాట్లాడుతూ..

వాయిస్.. 30 సెకన్లు

15వ బెటాలియన్‌కు సంబంధించిన సమస్యలను పరిష్కరిస్తానని తెలంగాణ పంచాయతీరాజ్, గ్రామీణాభివృద్ధి శాఖ మంత్రి సీతక్క పేర్కొన్నారు. ఖమ్మం జిల్లా బి గంగారం గ్రామంలోని 15వ బెటాలియన్‌లో నిర్వహించిన స్పోర్ట్స్ మీట్ ముగింపు వేడుకల్లో ఆమె నిన్న పాల్గొన్నారు. ఈ సందర్భంగా మంత్రి మాట్లాడుతూ.. పోలీస్ సిబ్బంది ఉద్యోగరీత్యా ఎన్నో ఒత్తిడులను ఎదుర్కొంటారని, క్రీడా పోటీలు వారికి మానసిక ఉత్సాహం, ఆరోగ్యం పని ఒత్తిడి నుంచి ఉపశమనాన్ని కలిగిస్తాయని తెలిపారు.

న్యూజిలాండ్ జట్టు భారత్ పర్యటనలో భాగంగా ఇరు జట్ల మధ్య నిర్వహించనున్న మూడు వన్ డేల సిరీస్ నేటి నుంచి ప్రారంభం కానుంది. గుజరాత్ లోని వడోదరాలో ఉన్న బిసిఎ స్టేడియంలో తొలి మ్యాచ్ ఈ మధ్యాహ్నం ఒంటి గంట 30 నిముషాలకు ప్రారంభమవుతుంది.

బంగాళాఖాతంలో శ్రీలంక సమీపంలోని తీవ్ర వాయుగుండం.. వాయుగుండంగా బలహీనపడింది. నిన్న సాయంత్రం శ్రీలంకకు ఈశాన్యంగా ముల్లెతీవుకు సమీపంలో తీరం దాటినట్లు భారత వాతావరణ విభాగం వెల్లడించింది. దీని ఫలితంగా రాష్ట్రంలోని ఉత్తర కోస్తా, యానాంలలో ఈరోజు పొడి వాతావరణం ఏర్పడే అవకాశం ఉందని, పొగమంచు ఒకటి, రెండు చోట్ల కురిసే అవకాశం ఉందని వాతావరణ కేంద్ర అధికారి ఎం. వెంకట్రావు పేర్కొంటూ..

వాయిస్.. 20 సెకన్లు

తెలంగాణలో రానున్న రెండు రోజుల పాటు పొడి వాతావరణం ఏర్పడే అవకాశం ఉందని హైదరాబాద్‌లోని వాతావరణ కేంద్రం వెల్లడించింది. అక్కడక్కడా కనిష్ట ఉష్ణోగ్రతలు సాధారణం కంటే 2 నుంచి 3 డిగ్రీల సెల్సియస్ తక్కువగా నమోదయ్యే అవకాశం ఉందని పేర్కొంది.

రాష్ట్రంలో గడిచిన 9 నెలల కాలంలో వెయ్యి 21 కోట్ల రూపాయలతో 26 వేల కిలోమీటర్ల మేర రోడ్ల అభివృద్ధి పనులు చేపట్టామని ఆంధ్రప్రదేశ్ రోడ్లు, భవనాల శాఖ మంత్రి బి.సి. జనార్ధనరెడ్డి తెలిపారు. ఏలూరు జిల్లా కేంద్రంలో 2 కోట్ల 60 లక్షల రూపాయలతో చేపట్టనున్న మినీ బైపాస్ రోడ్డు నిర్మాణ పనులకు మంత్రి నిన్న శంఖుస్థాపన చేశారు. ఈ సందర్భంగా ఆయన మాట్లాడుతూ.. అభివృద్ధి, సంక్షేమాలకు కూటమి ప్రభుత్వం సమాన ప్రాధాన్యతను ఇస్తుందన్నారు. రాష్ట్రం పారిశ్రామికంగా అభివృద్ధి సాధించాలంటే రోడ్ల అభివృద్ధి తప్పనిసరి అని పేర్కొన్నారు.

=====